
ଆଗରେ ମକର ସଂକ୍ରାନ୍ତି । ସ୍କୁଲ ଛୁଟି। ବହୁତ ଦିନ ହେବ ପିଲା 
ଦୁହେଁ ଲଗାଇଛନ୍ତି ଆମକୁ ବୁଲାଇ ନେଇଚାଲ” ଆମେ ନଇଲ୍ତ ଦେଖ୍ରବୁ, 
ସମୁଦ୍ର ଦେଖୁବୁ, ମନ୍ଦିର ଦେଖୁବୁ। ମୁଁ ସେମାନଙ୍କୁ କହିଲି ତମେମାନେ 
ଅନେକ ନଲଇର ନା ଶୁଣିଛ - ଯେମିତି ସୁବର୍ଣ୍ଣରେଖା, ସାଳନ୍ଦୀ, ବୁଢାବଳଙ୍ଗ 
ଲତ୍ୟାଦି। ତମମାନଙ୍କୁ ମୁଁ ଏମିତି ଏକ ସ୍ଥାନକୁ ନେଇଯିବି ଯେଉଁଠି ନଇ 
ଅଛି ସମୁଦ୍ର ବି ଅଛି। ତା” ଛଡ଼ା ଜଣେ କବିଙ୍କ ଗା” ତମକୁ ଦେଖାଇବି। 
ସେ କବିଙ୍କ ନୀ ହେଲା ଫକୀର ମୋହନ ସେନାପତି। ତାଙ୍କ ଘର 

ମଲ୍ଟିକାଶପୁର ଗୀ”ରେ। ବାଲେଶ୍ଵର ପାଖରେ ମଲ୍ଲିକାଶପୁର। ଠୁମୁରୀ ଆଖୁ ମଳି ମଳି ମୋତେ ଅନାଇଲା। କହିଲା, 
ବାଲେଶ୍ଵରରେ କ”ଣ ସମୁଦ୍ର ଅଛି। ଠୁମୁରୀର ବଡ଼ ଭଉଣୀ ଗୁନୁଗୁନ୍‌। ସେ ତୃତୀୟ ଶ୍ରେଣୀରେ ପଢ଼େ | ଠୁମୁରୀ ପଢ଼େ ପ୍ରଥମ 
ଶ୍ରେଣୀରେ | ଗୁନ୍‌ଗୁନ୍‌ କହିଲା ଆମ ଶ୍ରେଣୀ ସାର୍‌ କହୁଥିଲେ ବାଲେଶ୍ଵର ପାଖ ସମୁଦ୍ରର ନାଁ ଚାନ୍ଦିପୁର। ଆମେ ଚାନ୍ଦିପୁର 
ଯିବା, ବାଲେଶ୍ଵରର ବୁଢ଼ାବଳଙ୍ଗ ନଇ ମଧ୍ଯ ଦେଖ୍ବା। 


ମୁଁ କହିଲି ଖାଲି ବୁଢ଼ାବଳଙ୍ଗ ନୁହେଁ - ସୁବର୍ଣ୍ଣରେଖା ନତ୍ତ ମଧ୍ୟ ଦେଖୁବ। ତା” ଛଡ଼ା କ୍ଷୀରଚୋରା ଗୋପିନାଥ ମନ୍ଦିର 
ମଧ୍ୟ ବାଲେଶ୍ଵର ପାଖ ରେମୁଣାରେ ରହିଛି । ଖୁବ୍‌ ସୁନ୍ଦର ମନ୍ଦିର। ଦେଖୁଲେ ଛାଡ଼ି ଆସିବାକୁ ମନ ହେବନି। ମନ୍ଦିର ନାଁ 
କାହିଁକି କ୍ଷୀର ଚୋରା ଗୋପୀନାଥ ହେଲା ସେ ଗପ ବି ତମକୁ କହିବି। 
ଲା ଦୁହେଁ ଖୁସିରେ ନାଚି ଉଠିଲେ। କେବେ ଯିବା, କେବେ ଯିବା କହି ଅଧର ହେଲେ। ମୁଁ କହିଲି ମକର 
ସଂକ୍ରାନ୍ତିରେ ଛୁଟି ଅଛି। ସେଇଦିନ ଯିବା। ବାଲେଶ୍ଵରରେ ତମ ଦାଦା ଖୁଡୀ ଅଛନ୍ତି, ଗୋଟାଏ ଦିନ ତାଙ୍କ ଘରେ ରହି 


ଫେରିବା | 


ଠୁମୁରୀ ଆଉ ଗୁନ୍ଗୁନ୍‌ଙ୍କୁ ରାତିରେ ନିଦ ନାହିଁ। କେତେବେଳେ ରାତି ପାହିବ। ରାତିରେ ଶୋଇବା ପୂର୍ବରୁ ସାଙ୍ଗରେ 
କି କି ଜିନିଷ ଯିବ ମୁଁ ଗୋଟାଏ ତାଲିକା କରିଦେଲି। ଶୀତ ଦିନ | ଭୁବନେଶ୍ବରଠାରୁ ବାଲେଶ୍ଵରରେ ଅଧ୍ବକ ଶୀତ | ସାଙ୍ଗରେ 

ଅଃ ଶୀତ ଲୁଗା ନେବାକୁ ହେବ। ଠୁମୁରୀ ଭଲ ଚିତ୍ର ଆଙ୍କେ। ତେଣୁ ମୁଁ କହିଲି 
କାଗଜ ଆଉ ରଙ୍ଗ ପେନ୍‌ସିଲ୍‌ ସାଙ୍ଗରେ ନେବାକୁ ଭୁଲିବନି। କାରଣ ନଲ୍ତ ଆଉ 
ଡଙ୍ଗାର ଚିତ୍ର ଆଙ୍କିବ। କେତେ କେତେ ଛୋଟବଡ଼ ଡଙ୍ଗା ନ”୍ତକୂଳରେ 
ରହିଥିବାର ଦେଖୁବ। ଭୁବନେଶ୍ବର ଫେରିଲେ ସାଙ୍ଗମାନଙ୍କୁ ଦେଖାଇବ । 
ଚିତ୍ରସବୁ ପତ୍ରିକାକୁ ପଠାଇବ । ରାତିରେ ସବୁ ସଜଡ଼ା ସଜଡ଼ି ହୋଇଗଲା। 
କେବଳ ରାତି ପାହିଁବାକୁ ଅପେକ୍ଷା । ସେଥର ଗୁନ୍‌ଗୁନ୍‌ ଆଉ ଠୁମୁରୀ 
' ଦିଲ୍ୀରୁ ଯେଉଁ ଫ୍ରକ୍‌ ଆଣିଥିଲେ ସୁନ୍ଦର ଚୁମ୍‌କୀ ବସା ଫ୍ରକ୍‌ ସେଇ 
ଫ୍ରକ୍‌ ଦୁହେଁ ପିନ୍ଧିଲେ। ଦୁଇଟି ସୁନ୍ଦର ପ୍ରଜାପତି ହୋଇଗଲେ 
ଫ୍ରକ୍‌ ପିନ୍ଧିଲା ପରେ । ଖୁସିରେ ପାଦ ଆଉ ତଳେ ଲାଗୁନି । 
ବାପା ମର୍ଣ୍ଂୱାକ୍‌ୁରୁ ଫେରିଲେ। କହିଲେ ତମେ 
ଦୁହେଁ ରେଡି ହୋଇଗଲଣି ଦେଖୁଛି । ଡ୍ରାଇଭର 
ଆସିନି| ସକାଳ ଏବେ ସାତଟା ମାତ୍ର। 
ଗୁନ୍‌ଗୁନ୍‌ କହିଲା- “ ‘ ବାପା ତମେ କ”ଣ 
ସମୂଦ୍ର ଦେଖୁଚ ? ଆମ ସହିତ 

ଯାଇଥୁଲେ କେତେ ମଜା ହୋଇଥାଆନ୍ତା 
କହିଲ। ଏଥର ନ ଗଲ ନାହିଁ। ଆର 
ଥରକୁ ନିଶ୍ଚୟ ଯିବ। 


ସବୁ ସଜଡ଼ା ସଜଡ଼ି କରିଦେଲି | 
ସାଙ୍ଗରେ ସେଣ୍ଡୱଚ୍‌ ଆଉ କିଛି କଦଳୀ 
ନେଲି। ବାଟରେ ଖାଇବା ପାଇଁ ଠୁମୁରୀ 
ଆଉ ଗୁନ୍‌ଗୁନ୍‌ଙ୍କର ପ୍ରିୟ ଖାଦ୍ୟ 
ଅଭ ସେଣ୍ଡୱଚ। ଭୁବନେଶ୍ବରରୁ ସାଢ଼େ ତିନି 
ଘଣ୍ଟା ଲାଗିବ ବାଲେଶ୍ଵରରେ ପହଞ୍ଚବା 
ପାଇଁ| ଦାଦାଖୁଡୀଙ୍କୁ ଆଗରୁ ଫୋନ୍‌ରେ 
` ସବୁକଥା କୁହାହୋଇଛି | ମକର ସଂକ୍ରାନ୍ତି 
ଦିନ ଶାନ୍ତିକାନନ ବୁଲାଇବି 
la ପିଲାମାନଙ୍କୁ । ତାପରେ ଚାନ୍ଦିପୁର ଏବଂ 
କ୍ଷୀରଚୋରା ଗୋପୀନାଥ | 

ଭୁବନେଶ୍ବରରୁ ଆମ ଯାତ୍ରା ଆରମ୍ଭ ହେଲା ସକାଳ ଆଠଟାରେ ଜାନୁଆରୀ ମାସ ୧୩ ତାରିଖର ଏକ ଶୀତ 
ସକାଳ | ରାସ୍ତାଘାଟ କୁହୁଡିମୟ | ଗୁନ୍‌ଗୁନ୍‌ ଆଉ ଠୁମୁରୀ କାର୍‌ ଝରକା ବାଟେ ଅପଲକ ଆଖରେ ଅନାଇଛନ୍ତି ବାହାରକୁ | 
କଟକ ପରେ ଛତିଆ ଆସିଲା। ଦୂରରୁ ଦେଖାଯାଉଛି ଛତିଆ ମନ୍ଦିର। ପିଲା ଦୁହିଙ୍କ ମନରେ ଅସରନ୍ତି ପ୍ରଶ୍ମ। ଛତିଆ 
ପରେ ପରେ ଚଣ୍ଡିଖୋଲ ପଡ଼ିଲା | ଗାଡ଼ିର ବେଗ ସହିତ ପିଲା ଦୁହେଁ ଖୁସିରେ ଅଧୀର ହୋଇପଡୁଛନ୍ତି । କେତେବେଳେ 
ଆମେ ବାଲେଶ୍ବରରେ ପହଞ୍ଚବା ବୋଲି ବ୍ଯସ୍ତ କରି ପକାଇଲେଣି | ରାସ୍ତାର ଦୁଇ ପାଖରେ ନାନାବିଧ ଫୁଲଗଛ ସହିତ 
ଦେବଦାରୁ, ଝାଉଁ ଏବଂ ୟୁକାଲ୍ପଟାସର ଘଞ୍ଚ ଜଙ୍ଗଲ। ଚଣ୍ଡିଖୋଲରେ ଆମ ଗାଡ଼ି ଅଟକିଲା। ଡ୍ରାଇଭର ଚା” ପିଇବ। 
ଗୁନ୍‌ଗୁନ୍‌ ଏବଂ ଠୁମୁରୀଙ୍କ ପାଇଁ ଆସିଥିବା ସେଣ୍ଡୱଚ୍‌ ଏବଂ ଜାମ୍‌ ସକାଳର ଜଳଖୁଆ ଭାବରେ ସେ ଦୁହିଁଙ୍କୁ ଦେଲି। 
ଭାରି ସୁଆଦିଆ ହୋଇଛି ବୋଲି ଗୁନ୍‌ଗୁନ୍‌ କହିଲା। ମୁଁ ବି ଅଛ ଟିକିଏ ଖାଇନେଲି। କାରଣ ବାଲେଶ୍ଵରରେ ପହଞ୍ଚିବା 

ପାଇଁ ଆହୁରି ଅଢ଼େଇ ରଣ୍ଚା ଲାଗିବ । 
ଚଶ୍ତିଖୋଲ ପାଖରେ ପାହାଡ଼ ଦେଖୁ ପିଲାଦୁହେଁ ପଚାରିଲେ 
ଏଠାରେ କି ମନ୍ଦିର ଅଛି ? ଆମକୁ ଆଉ ଦିନେ ଚଣ୍ଡିଖୋଲ ବୁଲାଇ 
ନେବ। ମୁଁ ସେମାନଙ୍କୁ କହିଲି - ଆମ ଓଡ଼ିଶାରେ ଏତେ ସୁନ୍ଦର ସୁନ୍ଦର ସ୍ଥାନ Fe 
ସବୁ ଅଛି ଯେ ଦେଖୂଲେ ସରିବନି। ଚଣ୍ଡିଖୋଲ ପାଖରେ ମହାବିନାୟକ ଶିବ ମନ୍ଦିର eg 
ଅଛି | ସେଠାରେ ସୁନ୍ଦର ସୁନ୍ଦର ଝରଣା ବି ଅଛି। ଝରଣା ଏବଂ ବଡ଼ ବଡ଼ ଗଛ ପାହାଡ଼ ଦ୍ଵାରା £ 
ଆବୃତ ଥବାରୁ ସେ ସ୍ଥାନ ଖୁବ୍‌ ଶୀତଳ। ଖରାଦିନେ ତମ ଦୁହିଁଙ୍କୁ ନେଇଯିବି। ଚଣ୍ଡିଖୋଲ ପରେ ପରେ - 
ଖରସ୍ତୋତା ପୋଲ ପଡ଼ିଲା। ଏତେ ବଡ଼ ନଇ ଦେଖ ପିଲା ଦୁହେଁ ପାଟିକଲେ ନଇଁ ନଇ ବୋଲି । କେତେ ବଡ଼ ନଲ୍ତ। 

ମୁଁ କହିଲି ଏହି ନଲ୍ତର ନାଁ ଖରସୁଆ - ଏହାପରେ ଆସିବ ବୈତରଣୀ ନ୍ତ | ବୈତରଣୀ ମଧ୍ୟ ଖୁବ୍‌ ପ୍ରସିଦ୍ଧ ନଇ | ତା a 
ପୋଲ ମଧ୍ୟ ଏହିପରି ବଡ଼ । ବୈତରଣୀର ପାଣି ଖୁବ୍‌ ପବିତ୍ର ବୋଲି ଆମେ ବିଶ୍ଵାସ କରୁ । ଏହି ନଇମାନଙ୍କ 


Nera oasis Roose veins. | 

ସଂପର୍କରେ ଅନେକ ଗପ ଅଛି | ବାଲେଶ୍ବରରୁ ଫେରିଲା ପରେ କହିବି। 
' ଆମ ଗାଡ଼ି ବୈତରଣୀ ପାର ହୋଇ ଭଦ୍ରକ ପାଖାପାଖୁ ହେଲାଣି। 
k ା ଗୁନ୍‌ଗୁନ୍‌ ପଚାରୁଛି ଭଦ୍ରକରେ କଣ କିଛି ନଇଁ ନାହିଁ ? ମୁଁ କହିଲି 
୮୪୦ ଭଦ୍ରକର ନଲର ନାଁ ସାଳନ୍ଦୀ ଖୁବ୍‌ ଛୋଟ ନଇ। ବାଲେଶ୍ବରରେ 
a "୫ ପ୍ରବାହିତ ବୂଢ଼ାବଳଙ୍ଗ ନ ଆକାରରେ ଏତେ ବଡ଼ ନ ହେଲେ ବି 
pie Ko . ବର୍ଷାଦିନେ ଏହି ନ୍ତ ସବୁ ପ୍ରଚଣ୍ଡ ରୂପ ଧରନ୍ତି। କେତେ ଗାଁ” ଗଣ୍ଡା 


TA PMA tli fs 
; i ନ ଭାସଯାଏ। କେତେ ଜୀବଜନ୍ତୁ ମର ଯାଆନ୍ତ। 


ଜାତୀୟ ରାଜପଥ ଛାଡ଼ି ଆମ ଗାଡ଼ି ବାଲେଶ୍ଵର ସହର ଭିତରକୁ 
er td ma ea: ପଶୁଛି । ଆଗରେ ଲେଭଲ୍‌କ୍ରସିଂ ପଡ଼ିଛି | ଟ୍ରେନ୍‌ ଆସୁଛି ବୋଧହୁଏ । 

Mee PANE =" "ˆ ୪ ମ ଗାଡ଼ି ସେଠାରେ ଅଟକିଲା ଅନ୍ୟମାନଙ୍କ ଗାଡ଼ି ମଧ୍ୟ ଅଟକିଥଲା। 
ସମୟ ଏଗାରଟା ବାଜିବ । ଶୀତଦିନ ବୋଲି ପୂରାପୂରି ଶୀତ ଛାଡିନାହିଁ। 
ଲେଭଲ୍‌କ୍ରର୍ସିଂ ପାଖାପାଖ କେତେ ଧାନ ବିଲ। ଧାନ ବିଲ ଉପରେ 
ଧଳାଧଳ ବଗମାନଙ୍କର ମେଳା। ଗୁନ୍‌ଗୁନ୍‌ ଏବଂ ଠୁମୁରୀ ଆନନ୍ଦରେ 

ବିହୂଳ ହୋଇ ଯାଉଛନ୍ତି । ଭୁବନେଶ୍ବରରେ ସେମାନେ ଏତେ ଗୁଡାଏ ବଗ ଏକାଠି 
କେବେ ଦେଖ ନଥଲେ। ବଗମାନଙ୍କ ସହିତ ଅନ୍ୟାନ୍ୟ ପକ୍ଷୀମାନେ ମଧ୍ୟ ଅଛନ୍ତି। 
ଇଏ ଆଉ ଗୋଟିଏ ଜଗତ | ଏଠାରେ ଚଢ଼େଇ, ଫୁଲ, ନଇ ଏବଂ ପାହାଡ଼ମାନେ 
ଅଛନ୍ତି । କେତେ ସୁନ୍ଦର ଲାଗୁଛି ଏ ସମୟ | ମୁଁ ମଧ୍ୟ ଅନ୍ୟମନସ୍ଟ ହୋଇ ଯାଉଥଲି। 
ଟ୍ରେନ୍‌ ଆସୁଛି ଭୟଙ୍କର ଶହ୍ଦ କରି | ଟ୍ରେନ୍‌ ଗଲା ପରେ ଗେଟ୍‌ ଖୋଲିଲା। ଠୁମୁରୀ 
ଆଉ ଗୁନ୍‌ଗୁନ୍‌ ଖୁବ୍‌ ସାନ ଥିଲାବେଳେ ଥରେ ବାଲେଶ୍ଵର ଆସିଥୂଲେ। ତେଣୁ 
ବାଲେଶ୍ଵର ସେମାନଙ୍କୁ ନୂଆ ନୂଆ ଲାଗୁଛି। ଭୁବନେଶ୍ବରରୁ ବାଲେଶ୍ବର ଦୀର୍ଘ 
ସାଢ଼େ ତିନିଘଣ୍ଟାର ଯାତ୍ରା ପରେ ଆମ ଗାଡ଼ି ପହଞ୍ଚଲା ବାଲେଶ୍ଵରର “ବାଗ୍‌ 
ବୃନ୍ଦାବନ”ରେ। ବାଗ୍‌ ବୃନ୍ଦାବନ ଏକ ସ୍ଥାନର ନାମ। ଏଇ ବାଗ୍‌ ବୃନ୍ଦାବନରେ 
ଗୁନ୍‌ଗୁନ୍‌ଙ୍କ ଜେଜେବାପା ଘର କରିଛନ୍ତି । ଘରର ପଛ ପାଖରେ ଗୋଟାଏ ବିରାଟ 
ପୋଖରୀ | ପକ୍ଟା ଘାଟ | ତୁଳସୀ ଚଉରା | ତୁଳସୀ ଚଉରା ଆର ପାଖକୁ ସପେଟା, 
କରମଙ୍ଗା, ଓଉ ଏବଂ ପଣସ, ଜାମୁ, ବେଲର ବଗିଚା। ପୋଖରୀ ଚାରିପାଖରେ 
ଆମ୍ଭ ଏବଂ ନଡ଼ିଆ ଗଛ । କେତେ ପ୍ରକାରର ଆମ୍ଭ । କେଉଁ ଆମ୍ଭ କଞ୍ଚାଖାଇ ତ 
ଆଉ କେଉଁଟା ଆଖୁରସ | ଆମ୍ରପଲ୍ଲୀ ଇତ୍ୟାଦି। 

ଫଳ ବଗିଚା ପରେ ପରେ ଫୁଲ ବଗିଚା | କନ, ¬ ଜରହାର, 
ମଧୁମାଳତୀ, ସୁଗନ୍ଧରାଜ ପରି ବଡ଼ ବଡ଼ ଫୁଲ ଗଛ ସହିତ ମଲ୍ଲୀ, 
ଟଗର, ଗୋଲାପ ବି ରହିଛି। କହିବାକୁ ଗଲେ ଘରଟି ଗୋଟିଏ ` 
ସୁନ୍ଦର ବଗିଚା ଭିତରେ | ଗୁନ୍‌ଗୁନ୍‌ ଆଉ ଠୁମୁରୀ ଏତେ ସୁନ୍ଦର ଘର 
ଆଉ ବଗିଚା ପ୍ରଥମେ ଦେଖୁଛନ୍ତି । ଭୁବନେଶ୍ବରରେ ଘର ଥଲେ 
କଣ ହେବ ଏତେ ବଡ଼ ବଗିଚା କାହିଁ । ଠୂମୁରୀ ତ ଖୁଆପିଆ ଭୁଲିଯାଇ 


` ବଗିଚାରେ ବୁଲିବାକୁ ଚାଲିଗଲାଣି। କେଉଁଠି କରମଙ୍ଗା ପାଚିଛି ତ 


ଜାମୁରୁଳ ପାଚି ଟହଟହ ଦେଖାଯାଉଛି। ଏତେ ସବୁ ଫଳ କିଏ 
ଖାଏ ? ପଚାରୁଛି ଠୂମୁରୀ। ବାଡ଼ ସେପାଖରେ ଲମ୍ବା ଲମ୍ବା କଣ୍ଟା 
ପତ୍ର ଦେହରେ ଯେଉଁ ଫଳଟି ରହିଛି; ତା' ନୀ କଣ ବୋଲି ଗୁନ୍ଗୁନ୍‌ 
ଆଖୁ ବଡ଼ କରି ପଚାରୁଛି । ଚା” ନାଁ ସପୁରୀ | ଏତିକି ଜାଣିନୁ ? ତାକୁ 
ଅନାରସ ମଧ୍ୟ କହନ୍ତି | ଶୁଭ୍ରା ଖୁଡୀଙ୍କ ପୁଅ ଜୁବୁଲି କହିଲା। ଜୁବୁଲି 
ଗଛରୁ ପାଚିଲା ଜାମରୁଳ ତୋଳି ଗୁନ୍‌ଗୁନ୍‌ ଆଉ ଠୂମୁରୀଙ୍କୁ ଖାଇବାକୁ 

ଦେଲା। ଆଃ କେତେ ମିଠା ଏ ଫଳ ସବୁ। କେଡେ ସୁନ୍ଦର ଏ ପୋଖରୀ | ତା” ଦେହରେ 
ନାଲି ନାଲି କଇଁଟି ମାନ ଅତି ଚମଳ୍କାର ଦେଖାଯାଉଛି। ପୋଖରୀର ପକା ଘାଟରେ ଦୁହେଁ 
ବସିଲେ କିଛିବେଳ। ମାଆ ତେଣେ ବ୍ଯସ୍ତ ହୋଇ ଗଲେଣି। କୁଆଡେ ଗଲେ ବୋଲି 
ଜୁବୁଲିକୁ ପଚାରିଲେ । ଶୁଭ୍ରା ଖୁଡୀ ରନ୍ଧାରନ୍ଧି କରି ଅପେକ୍ଷା କରିଛନ୍ତି ଖାଇବା ପାଇଁ| ଖୁଡୀ 
କହିଲେ ତମେ ଖାଇସାରି ବିଶ୍ରାମ ନେଲା ପରେ ସିନା ଚାନ୍ଦିପୁର ବୁଲିଯିବ ? ଏବେ ସମୟ 
ଦୁଇଟା ପାଖାପରାଖମ ହେବ । ଦାଦାଖୁଡୀଙ୍କର ସ୍ଟେହ ଆଦର ବୋଳା କଥାରେ ଗୁନ୍‌ଗୁନ୍‌ ଆଉ 
ଠୂୁମୁରୀ ହାତଗୋଡ଼ ଧୋଇ ଖାଇବା ଟେବୁଲରେ ବସିଲେ । ସେମାନଙ୍କ ପ୍ରିୟ ଖାଦ୍ୟ ରନ୍ଧା 
ହୋଇଛି ଦେଖ ଆନନ୍ଦରେ ପୋଛିପାଛି ଖାଇଲେ ସବୁ - ଶେଷରେ ଥୁଲା କ୍ଷୀରି। ତାକୁ ବି 
ଖାଇଲେ | ଗୁନ୍ଗୁନ୍‌ କହିଲା - ମାଆ ତମେ ଏଇ ପ୍ରକାର କ୍ଷୀରି କରିଦେବ ଭୁବନେଶ୍ବର 
ଗଲେ। ଖୁଡୀଙ୍କ କ୍ଷୀରି ଅମୃତ ପରି ଲାଗୁଛି। ଖାଇସାରି ଟିକିଏ ଗଡ଼୍‌ପଡ ହୋଇ ଚାନ୍ଦିପୁର 
ଯିବାକୁ ବାହାରିଲେ । ସାଙ୍ଗରେ ଶୁଭ୍ରାଖୁଡୀ, ଜୁବୁଲି, ମୁଁ ଏବଂ ପିଲା ଦୁହେଁ। ଚାନ୍ଦିପୁର 
ସମୁଦ୍ରକୂଳ ଏକ ଦର୍ଶନୀୟ ସ୍ଥାନ ବୋଲି ଗୁନଗୁନଙ୍କ ଶିକ୍ଷୟତ୍ରୀ ସେଦିନ ଶ୍ରେଣୀରେ କହୁଥଲେ। 
ମାଳ ମାଳ ନାଲି କଙ୍କଡ଼ାରେ ବେଳାଭୂମି ଭର୍ଭି ହୋଇଯାଇଥାଏ। ଦୂରରୁ ସାଧବ ବୋହୂ ପରି 
ଦେଖାଯାଉଛନ୍ତି | ପାଖକୁ ଗଲାମାତ୍ରେ ଗାତରେ ପଶିଯାଉଛନ୍ତି | ଗୁନ୍‌ଗୁନ୍‌ ଆଉ ଠୁମୁରୀ ପୁରୀ 

ସମୁଦ୍ର ଦେଖ ଥଲେ। ପୁରୀରେ କୁଆଡେ ଅଣ୍ଡର କରେଣ୍ଟ ଥାଏ। ଗାଧୋଇଲା ବେଳେ ସମୁଦ୍ର ଭିତରକୁ ଟାଣି 
ନେଇଯାଏ ଶୁଭ୍ର ଖୁଡୀ କହିଲେ ଚାନ୍ଦିପୁର ସମୁଦ୍ର କୂଳରେ ଅଣ୍ଡର କରେକଣ୍ଟ ନାହିଁ। ଠୂମୁରୀ ଆଉ ଗୁନ୍‌ଗୁନ୍‌ ବେଳାଭୂମିରେ 
ମନଇଛା ଖେଳିଲେ। ଢ଼େଉକୁ ଛୁଇବାକୁ ଗଲାବେଳେ ଢେଉ ଦୂରକୁ ଦୂରକୁ ଘୁଞ୍ଚ ଯାଉଥାଏ। ପୁଣି କୂଳକୁ ଚାଲି 
ଆସୁଥାଏ। ସାରା ଭାରତରୁ ପର୍ଯ୍ୟଟକମାନେ ଚାନ୍ଦିପୁର ଆସନ୍ତି ବୁଲିବା ପାଇଁ। ଜଳବାୟୁ ପରିବର୍ଭନ ପାଇଁ ଏ ସ୍ଥାନ 
ଅତ୍ୟନ୍ତ ଅନୁକୂଳ । ବଡ଼ ବଡ଼ ବିଦ୍ୟୁତ ଚାଳିତ ଡଙ୍ଗା ଦେଖୁ ଠୁମୁରୀର କୌତୁହଳର ସୀମା ରହିଲାନି। ସେ ଖୁଡୀଙ୍କୁ 
ପଚାରିଲା ଏତେ ବଡ଼ ବଡ଼ ନୌକା ସମୁଦ୍ରରେ ବୁଡିଯାଏନି କେମିତି। ଖୁଡୀ କହିଲେ ଏଗୁଡ଼ିକୁ ମାଛମରା ନୌକା 

କୁହାଯାଏ । ଏମାନେ ଗଭୀର ସମୁଦ୍ର ଭିତରକୁ ଯାଇ ମାଛ ଧନରନ୍ତି। ଏହି 
ମାଛସବୁ ପଶ୍ଚିମବଙ୍ଗ, ବିହାର ପ୍ରଭୃତି ରାଜ୍ୟକୁ ଯାଇଥାଏ। ଏହା ଖୁବ୍‌ 
ଲାଭଜନକ ବ୍ୟବସାୟ | ଦଳଦଳ ପର୍ଯ୍ୟଟକମାନେ ବେଳାଭୂମିରେ 
ବୁଲୁଥବାର ଦେଖାଗଲା | ଚାନ୍ଦିପୁରରେ ଓଡ଼ିଶା ସରକାରଙ୍କ ତରଫରୁ ଟୁରିଷ୍ଟ 
ଗେଷ୍ଟହାଉସ୍‌ ସବୁ ନିର୍ମାଣ କରାଯାଇଛି। ତାହାକୁ ପାନ୍ଛନିବାସ କୁହାଯାଏ। 
` ଏହି ପାନ୍ଛନିବାସରେ ରହିବା ପାଇଁ ଆଗରୁ ରିଜର୍ଭରେସନ କରାଯାଇଥାଏ। 
ଏହା ବ୍ଯତୀତ ଅନେକ ଡାକବଙ୍ଗଳା ମଧ୍ୟ ରହିଛି। 


ସନ୍ଧ୍ୟା ହୋଇ ଆସିଲାଣି। ମୁଁ କହିଲି ଏଥର ଫେରିଯିବା| ବାଲେଶ୍ବରରୁ 
ଚାନ୍ଦିପୁର ପନ୍ଦର କିଲୋମିଟର | ଅଧଘଣ୍ଟା ଲାଗିବ ଘରେ ପହଞ୍ଚବା ପାଇଁ| 

ଗୁନ୍‌ଗୁନ୍‌ ଆଉ ଠୁମୁରୀଙ୍କ ମୁହଁ ଶୁଖୁଯାଇଛି। ଥକିଗଲେଣି। ଶୀଘ୍ର ବାଲେଶ୍ଵର ଫେରିଯାଇ ଶୋଇପଡ଼ିବ। 
ଆସନ୍ତାକାଲି ସକାଳେ କ୍ଷୀରଚୋରା ଗୋପୀନାଥ ଦେଖବାକୁ ଯିବା । 


ଚାନ୍ଦିପୁର, ତାର ଝାଉଁବଣ, ସମୁଦ୍ର କଙ୍କଡ଼ା ସବୁ ପଛରେ ରହିଗଲାଣି। 


ପ୍ରୀତମ୍‌ପୁରୀ 
୧୨୫, ଆଚାର୍ଯ୍ୟବିହାର, ଭୁବନେଶ୍ବର 

